
झारखण्ड गजट 

असाधारण अंक 
झारखण्ड सरकार द्वारा प्रकाशित 


22 श्रावण , 1940 ( श० ) 


संख्या - 821 राँची, सोमवार 


13 अगस्त , 2018 (ई० ) 


कार्मिक, प्रशासनिक सुधार तथा राजभाषा विभाग । 


संकल्प 
9 अगस्त, 2018 


संख्या-5/ आरोप-1- 28 / 2015-1442 ( HRMS)-- श्री उदयकांत पाठक , तत्कालीन जिला भू - अर्जन 
पदाधिकारी , धनबाद , सम्प्रति -निलंबित के विरुद्ध सरकार द्वारा निम्नवत निर्णय लिए गए है: 


Employee Name 


Decision of the Competent authority 


| Sr 

No . 


G . P. F. No. 


UDAYKANT PATHAK | श्री उदयकान्त पाठक , झा०प्र०से०, तत्कालीन जिला भू - अर्जन 
BHR /BAS /2541 | पदाधिकारी, धनबाद , संप्रति-निलंबित को झारखण्ड सरकारी सेवक 

| (वर्गीकरण , नियंत्रण, एवं अपील ) नियमावली, 2016 के नियम -14(x ) 
के तहत सरकारी सेवा से मुक्त किया जाता है | 


___ 2 


झारखण्ड गजट ( असाधारण) सोमवार , 13 अगस्त , 2018 
विवरण: 

उपायुक्त , धनबाद के पत्रांक -1118, दिनांक 17 जून , 2015 द्वारा श्री उदयकांत पाठक , 
झा०प्र०से०, ( कोटि क्रमांक -579/03, गृह जिला- खगडिया), सम्प्रति - निलंबित , तत्कालीन जिला 
भू- अर्जन पदाधिकारी , धनबाद के विरूद्ध निम्नवत् आरोप प्रपत्र- क में गठित कर उपलब्ध कराया गया 

____ “ झरिया पुनर्वास प्राधिकार , धनबाद के पत्रांक -226, दिनांक 2 जून , 2010 द्वारा 
मौजा-तिलाटांड़ , थाना -बाघमारा , थाना संख्या- 213 में 59.4 एकड़ भूमि अर्जित करने का प्रस्ताव प्राप्त 
हुआ | दिनांक 27 जुलाई, 2011 को भू - अर्जन हेतु अधिसूचना पर तत्कालीन उपायुक्त का अनुमोदन 
प्राप्त किया गया है । दिनांक 19 सितम्बर , 2011 को अधिनियम की धारा - 6 के तहत् अनुमोदन 
प्राप्त किया गया एवं दिनांक 15 अक्टूबर , 2011 को धारा -7 की स्वीकृति प्राप्त की गयी । दिनांक 
10 मई, 2013 एवं दिनांक 6 जुलाई, 2013 को आरोपित पदाधिकारी द्वारा 15 रैयतों के बीच 
20 करोड़ से भी अधिक राशि का भुगतान करने का आदेश दिया गया । उल्लेखनीय है कि 
प्रश्नगत मामले में रैयतों को मुआवजा भुगतान करने हेतु सक्षम प्राधिकार से दर निर्धारित नहीं करायी 
गयी है । साथ ही , राजस्व विभाग के पत्रांक -854, दिनांक 15 दिसम्बर , 2012 में जे०आर०डी०ए० से 
संबंधित मामलों में विशेष परिस्थिति में भू - अर्जन अधिनियम की धारा -11( 2) तथा झारखण्ड स्वैच्छिक 
भू - अर्जन नियमावली , 2010 के अन्तर्गत नियमावली की कंडिका- 3( क ) के तहत् निर्धारित अवधि के 
अन्दर प्रभावित रैयतों से सहमति पत्र प्राप्त कर उचित मुआवजा भुगतान करते हुए दखल कब्जा 
प्राप्त करने संबंधी निदेशों का अनुपालन नहीं किया गया है | भुगतान की कार्रवाई दिनांक 6 जुलाई , 
2013 को की गयी और उसके उपरान्त पंचाट की घोषणा नहीं होने से अभिलेख को व्ययगत घोषित 
कर दिया गया । स्पष्ट है कि आरोपित पदाधिकारी द्वारा गलत मंशा से भुगतान की कार्रवाई की 
गयी । इसमें 11 रैयतों को जोरापोखर पैक्स के माध्यम से राशि की भुगतान करायी गयी । भूमि का 
बगैर दखल प्राप्त किये राशि का भुगतान किया गया । धनसार से संबंधित रैयतों को भुगतान की 
गयी राशि बिचौलिये द्वारा निकाल ली गयी ।” 


2. उक्त आरोपों पर विभागीय पत्रांक - 6465, दिनांक 21 जुलाई, 2015 द्वारा श्री पाठक से 
स्पष्टीकरण की माँग की गयी । 


3. विषयगत मामले में श्री पाठक के विरूद्ध दर्ज धनबाद थाना कांड सं0-657/ 2015 में इन्हें 
न्यायिक हिरासत में भेजे जाने के कारण विभागीय आदेश सं०-9688, दिनांक 5 नवम्बर , 2015 द्वारा 
दिनांक 30 सितम्बर , 2015 के प्रभाव से निलंबित किया गया । 


____ 4. उपायुक्त , धनबाद के पत्रांक -1395/ गो० , दिनांक 14 नवम्बर , 2016 द्वारा श्री पाठक के 
दिनांक 29 अक्टूबर , 2016 को हिरासत से मुक्त होने की सूचना दी गयी । 

5. श्री पाठक के विरूद्ध प्रतिवेदित आरोपों की गंभीरता के आलोक में विभागीय आदेश 
सं०- 1774, दिनांक 28 फरवरी , 2017 द्वारा इन्हें योगदान दिये जाने की तिथि 12 नवम्बर , 2016 के 
प्रभाव से पुनः निलंबित किया गया । 


6. विभागीय पत्रांक - 3875, दिनांक 23 मार्च, 2017 द्वारा इन्हें स्पष्टीकरण समर्पित करने 
हेतु स्मारित किया गया । 


झारखण्ड गजट ( असाधारण ) सोमवार , 13 अगस्त , 2018 


7 . इनका स्पष्टीकरण अप्राप्त रहने पर मामले के समीक्षोपरांत विभागीय संकल्प सं०-5975 , 
दिनांक 5 मई, 2017 द्वारा इनके विरूद्ध विभागीय कार्यवाही संचालित की गयी | 


8. संचालन पदाधिकारी के पत्रांक - 260 , दिनांक 1 सितम्बर , 2017 द्वारा विभागीय कार्यवाही 
का जाँच- प्रतिवेदन उपलब्ध कराया गया है, जिसमें आरोपों को प्रमाणित पाया गया । 


9. इनके विरूद्ध प्रतिवेदित आरोप , बचाव-बयान एवं संचालन पदाधिकारी के जाँच प्रतिवेदन की 
समीक्षा की गयी । समीक्षोपरांत विभागीय पत्रांक - 851 , दिनांक 1 फरवरी , 2018 दवारा झारखण्ड 
सरकारी सेवक नियमावली, 2016 के नियम-14(x) के तहत् सेवा से मुक्त करने के बिन्दु पर 
श्री पाठक से द्वितीय कारण पृच्छा की गयी तथा विभागीय पत्रांक -2246, दिनांक 3 अप्रैल , 2018 
द्वारा स्मारित किया गया । 


___ 10 . श्री पाठक के पत्र , दिनांक 6 अप्रैल , 2018 द्वारा द्वितीय कारण पृच्छा समर्पित किया 
गया , जिसकी समीक्षा में पाया गया कि इन्होंने कोई ऐसा तथ्य नहीं दिया है, जिसके आधार पर इन्हें 
दोषमुक्त किया जा सके | अतः झारखण्ड सरकारी सेवक (वर्गीकरण, नियंत्रण एवं अपील ) नियमावली , 
2016 के नियम-14(x ) के तहत् सेवा से मुक्त करने का निर्णय लिया गया । 


11. विभागीय पत्रांक - 3643, दिनांक 28 मई, 2018 द्वारा झारखण्ड , लोक सेवा आयोग , 
झारखण्ड राँची से उक्त निर्णय पर सहमति हेतु अनुरोध किया गया, जिसके आलोक में आयोग के 
पत्रांक - 1671, दिनांक 16 जुलाई, 2018 द्वारा सहमति संसूचित की गयी । 


12. तत्पश्चात, श्री पाठक को सरकारी सेवा से मुक्त किये जाने के प्रस्ताव पर दिनांक 
7 अगस्त, 2018 को मंत्रिपरिषद् की बैठक में स्वीकृति दी गयी । 


13. अतः श्री पाठक को झारखण्ड सरकारी सेवक (वर्गीकरण , नियंत्रण एवं अपील) नियमावली , 
2016 के नियम- 14(x) के तहत् सरकारी सेवा से मुक्त किया जाता है | 


झारखण्ड राज्यपाल के आदेश से , 


सतीश कुमार जायसवाल , 

सरकार के उप सचिव 
जीपीएफ संख्या: ROH/ RVP/1007 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

